

محدث الشافعی
کے مسائل

اہم فتاویٰ

ابن
جاحب تھیل الشیخ عیاۃ العزیز بن علیہ سرہن باز
معنی اعظم مسعودی حربت

وقت مسائل
۱۴۹۶ھ

ہبھت اند اور عزیز
کے متعلق
ہبھت

اُہم فتاویٰ

اڑ

جناب فضیلۃ الشیعۃ عبد العزیز بن عبدالعزیز باز
مفتی اعظم سعودی عرب

و قصہ سبقت الی

۱۴۰۹ھ

بِسْمِ اللَّهِ الرَّحْمَنِ الرَّحِيمِ

تمام تعریفیں اللہ کے لئے ہیں، اور درود و سلام ہو اللہ
کے رسول محمد، اور آپ کے آل و اصحاب پر، اور ان
تمام لوگوں پر جنسوں نے آپ کی راہ اختیار کی۔ اما بعد
بعض مسلمان بھائیوں نے حج اور عمرہ سے متعلق چند
سوالات کئے ہیں، جن کے جوابات مندرجہ ذیل
ہیں۔ اللہ سے دعا کرتا ہوں کہ مسلمان بھائیوں کو ان
سے فائدہ ممکن ہے، اور اللہ ان کو دین کی سمجھ دے۔ اللہ
ہی دعاؤں کا سنتے والا، اور اپنے بندوں کے قریب

- ہے

سوال - اُنک (اعمال حج و عمرہ) کی تین قسمیں کون سی ہیں۔ انسین کیسے ادا کیا جاتا ہے۔ اور حج کی کون سی قسم افضل ہے؟

جواب - اپل علم نے اُنک یعنی اعمال حج کی تین صورتیں بتائی ہیں، اور ان میں سے ہر صورت رسول اللہ صلی اللہ علیہ وسلم کی سنت سے ثابت ہے۔

پہلی صورت: صرف عمرہ کا احرام باندھنا۔ اس کی صورت یہ ہے کہ عمرہ کرنے والا: اللہم لبیک عمرۃ یا لبیک عمرۃ یا اللہم انی اوجبت عمرۃ کہے۔ اس کا مشرع طریقہ یہ ہے کہ اگر عمرہ کرنے والا مرد ہے تو اپنے سلے ہونے کپڑے اتار دے، ناف کے پنجے

کے بال صاف کرے، بغل کے بال صاف کرے،
ناخن تراشے، اور موچھوں کے بال کائی۔ اس کے
بعد نہایت (اس لئے کہ نہانا شرعی طور پر مطلوب
ہے) خوشبو لگائے، اور محر احرام کے کپڑے پہنے۔
یہی افضل طریقہ ہے۔

عورت کے لئے احرام کا کوئی خاص کپڑا نہیں، کوئی
بھی کپڑا مہنگا کر احرام کی نیت کر سکتی ہے۔ لیکن
افضل یہی ہے کہ اس کے کپڑے جاذب نظر،
خوبصورت، اور ایسے نہ ہوں جن سے دیکھنے والے
فتنه میں مبتلا ہوں۔

اگر محرم (اللسم لبیک عمرۃ) کے بعد یہ سہنا چاہیے کہ:
اگر (راستہ میں) کوئی مانع پیش آگیا تو میرا احرام
وہیں پر کھل جائے گا۔ یا یہ کہے کہ: یا اللہ میری طرف
سے اس عمرہ کو قبول کر۔ یا یہ کہ: یا اللہ اسے اچھی
طرح ادا کرنے میں میری مدد کر، تو کوئی حرج

نہیں۔

اگر محروم یہ کئے کہ: اگر مجھے کوئی مانع پہش آگیا تو میرا
احرام وہیں پر کھل جائے گا، یا اسی طرح کی کوئی اور
عبارت کے۔ اور اس کے بعد کسی حادثہ کی وجہ سے
 عمرہ کے اعمال پورا نہ کر سکا، تو اس کے لئے احرام
 کھول دینا جائز ہو گا، اور اس پر کوئی جرم آنے واجب نہ
 ہو گا۔ اس لئے کہ ضباء بنت الزبیر بن عبدالمطلب
 رسول اللہ صلی اللہ علیہ وسلم کے پاس آئیں اور کہا کہ
 میں بیمار ہوں۔ تو آپ نے فرمایا کہ حج کی نیت کرو
 اور یہ شرط کر لو کہ اگر بیماری نے مجھے کسی جگہ
 روک دیا تو میرا احرام وہیں کھل جائے گا۔ یہ حدیث
 متفق علیہ ہے۔

بنا بریں اگر کوئی عورت عمرہ کے لئے روانہ ہوتی
 ہے، اور یہ شرط لگاتی ہے۔ اس کے بعد اسے
 ماہواری آجائی ہے، اور ہمراہیوں کی وجہ سے طمارت

کے وقت تک انتظار نہیں کر سکتی، تو اس کے لئے
یہ شرعی عذر ہوگا، اور احرام کھول دینا جائز ہوگا۔
اسی طرح اگر محرم کو کوئی بیماری ہو جائے، یا کوئی
ایسا حادثہ لاحق ہو جائے جو اسے عمرہ کے اعمال
پورے نہ کرنے دے (تو یہ عذر شرعی ہوگا، اور
احرام کھول دینا جائز ہوگا)۔

یہی حکم حج کا بھی ہے، جو نسک کی دوسری صورت
ہے۔ حج کرنے والا یوں کہے: اللہم ببیک حجّا بالبیک
حجّا باللّٰہم قد اوجبت حجّا۔ لیکن افضل یہ ہے کہ اس
تلبیہ کی ادائیگی، غسل، خوشبو اور احرام کا کپڑا پس
لینے کے بعد ہو، جیسا کہ اوپر گذر چکا ہے۔ مقصد یہ
ہے کہ ان امور میں حج اور عمرہ کا ایک ہی حکم ہے۔
مسلمان مردوں اور عورتوں کے لیے سنت یہی ہے
کہ احرام کی نیست غسل، خوشبو اور ان کاموں کے بعد
کرے جو احرام کے وقت کرنے کے ہیں۔ اور اگر یہ

کہنے کی ضرورت محسوس کرے کہ میرا احرام وہیں
کھل جائے گا جہاں کوئی مانع پیش آئے گا، تو عمرہ
کرنے والے کی طرح اس کے لیے بھی ایسا کہنا جائز

ہے۔

اگر آدمی نجد، طائف یا مشرق کی طرف سے آیا ہے تو
طائف کے میقات سیل یا وادی قرن سے احرام
باندھے۔ اگر کسی نے میقات سے پسلے ہی احرام کی
نیت کر لی تو بھی نیت واقع ہو جائے گی اور اس کی
پابندی ضروری ہو گی۔ لیکن ایسا کرنا مناسب نہیں،
کیونکہ رسول اللہ صلی اللہ علیہ وسلم نے میقات سے
احرام کی نیت کی تھی، چنانچہ سنت یہی ہے کہ جب
میقات پر پہنچے تو احرام باندھے۔

اگر کسی نے اپنے گھر میں، یا میقات پر پہنچنے سے
پسلے راستہ میں کسی جگہ غسل، خوشبو اور دیگر امور
سے فراغت حاصل کر لی، اور احرام کی نیت اور ان

امور کے درمیان کوئی زیادہ وقفہ نہیں گزرا ہے، تو
کوئی حرج نہیں۔

جمهور اہل علم کی رائے ہے کہ احرام سے قبل دو
رکعت نماز پڑھنی مستحب ہے۔ ان کی دلیل رسول
الله صلی اللہ علیہ وسلم کی یہ حدیث ہے کہ: میرے
پاس میرے رب کا فرشتہ آیا اور کہا کہ اس مبارک
وادی میں نماز پڑھیے، اور کہیے کہ میں حج کے ساتھ
 عمرہ کا ارادہ بھی کرتا ہوں۔ اس حدیث کو بخاری نے
روایت کیا ہے، اور یہ واقعہ وادی ذی الحلیفہ کا ہے۔
دوسری دلیل یہ ہے کہ رسول اکرم صلی اللہ علیہ وسلم
نے ظهر کی نماز کے بعد احرام کی نیت کی تھی۔ یہ
اس بات کا ثبوت ہے کہ نماز کے بعد احرام کی نیت
کرنا افضل ہے۔

جمهور کی یہ رائے اجمیعی ہے، لیکن احرام کے لیے نماز
پڑھنے کے بارے میں کوئی نص صریح یا کوئی صحیح
حدیث نہیں پائی جاتی۔ اس لیے اگر کوئی شخص پڑھتا

ہے، تو کوئی حرج نہیں۔ اور اگر کسی نے وضو کیا،
 اور وضو کی سنت کے طور پر دور کعت نماز پڑھ لی،
 تو یہی دور کعتیں احرام کے لیے بھی کافی ہوں گی۔
 نسک کی تیسرا صورت یہ ہے کہ حج اور عمرہ کی ایک
 ساتھ نیت کی جائے۔ اسی صورت میں حج کرنے والا
 کہ: اللہم لبیک عمرۃ و حجایا اللہم لبیک حجا و عمرۃ۔ یا
 لیسا کرے کہ میقات پر صرف عمرہ کے لیے تلبیہ کے
 اور حصر راستے میں حج کی بھی نیت کر لے، طوات
 کرنے سے پہلے حج کے لیے تلبیہ کے۔ اسے حج قرآن
 کہتے ہیں، یعنی حج اور عمرہ کو جمع کرنا۔

نبی کریم صلی اللہ علیہ وسلم نے حجۃ الوداع میں حج
 قرآن کی نیت کی تھی۔ جیسا کہ حضرت آنس،
 حضرت ابن عمر اور دیگر صحابہ کرام رضی اللہ عنہم نے
 خبر دی ہے کہ نبی کریم صلی اللہ علیہ وسلم حجۃ
 الوداع میں (حدی) یعنی قربانی کے جانور ساتھ لے

گئے تھے۔ اس لیے قربانی کا جانور ساتھ لے جانے والے کے لیے یہی افضل ہے۔ لیکن اگر کوئی شخص جانور ساتھ نہیں لے گیا ہے تو اس کے لیے افضل حج تمتع ہے۔ رسول اللہ صلی اللہ علیہ وسلم کا یہی آخری فیصلہ تھا، چنانچہ جب مکہ مکرمہ میں داخل ہوتے، اور طواف اور سعی سے فارغ ہو گئے، توجہ قرآن یا حج افراد کرنے والے صحابہ کو حکم دیا کہ صرف عمرہ کریں۔ تو لوگوں نے طواف و سعی کیا اور بال کشوائی حلال ہو گئے۔ اور اس طرح یہ بات طے پا گئی کہ حج تمتع افضل ہے اور یہ کہ اگر قارن یا مفرد پسلے عمرہ کی نیت کر لیتا ہے تو وہ متمتع ہو جائے گا۔ یعنی اگر حج افراد یا قران کی نیت کرتا ہے، اور اپنے ساتھ قربانی کا جانور نہیں لاتا ہے، تو امر شرعی یہ ہے کہ طواف و سعی اور بال کشوائی کے بعد حلال ہو جائے گا، اور اس کا حج، حج تمتع میں بدل جائے گا، جیسا کہ نبی اکرم صلی اللہ علیہ وسلم نے صحابہ کرام رضی اللہ عنہم کو حکم

دیا اور فرمایا کہ جو کچھ مجھے اب معلوم ہوا ہے، اگر پسلے معلوم ہوا ہوتا تو قربانی کا جانور نہ لاتا اور پسلے عمرہ کی نیت کرتا۔ اگر عمرہ کی نیت سے آنے والا حج کا ارادہ نہیں رکھتا تو اسے معتمر (عمرہ کرنے والا) کہتے ہیں۔ کبھی اسے ممتنع (عمرہ اور بحراج کرنے والا) کہی کما جاتا ہے، جیسا کہ بعض صحابہ کرام رضی اللہ عنہم نے کما ہے۔ لیکن فقہاء کی اصطلاح میں اس کو معتمر ہی کما جائے گا، اگر اس نے حج کی نیت نہیں کی ہے، بلکہ ماہ شوال یا ذی القعده میں صرف عمرہ کی نیت سے آیا ہے، بھرا پنے ملک کو واپس چلا جائے گا۔

اگر اس کے بعد مکہ مکرمہ میں حج کی نیت سے نصر جاتا ہے، تو ممتنع ہو جائے گا۔ اسی طرح اگر کوئی شخص رمضان یا غیر رمضان میں عمرہ کی نیت سے آیا ہے تو اس کو معتمر کہا جائے گا۔ اور عمرہ بیت اللہ کی زیارت کو کہتے ہیں۔ ممتنع اس کو کہتے ہیں جو رمضان

کے بعد (حج کے میمنوں میں) عمرہ کی نیت سے مکہ
مکرہ میں داخل ہوا اور حج کا ارادہ بھی رکھتا ہو، جیسا
کہ اپر گذر چکا۔

اسی طرح اگر کوئی شخص حج قرآن کی نیت سے مکہ
مکرہ میں داخل ہوا، اور حج کے لیے انتظار کرتا رہا،
اور احرام نہیں کھولا، تو اسے بھی مستحب کیا جائے گا،
جیسا کہ اللہ تعالیٰ نے فرمایا ہے کہ (فمن تَمَّتَعَ بالعُمْرَةِ الْحُجَّةُ نَمَا اسْتِمْرَ مِنَ الْهَدْيِ) یعنی جو شخص عمرہ اور حج کی
ایک ساتھ نیت کرے گا، وہ قربانی کرے گا۔

اس سے معلوم ہوا کہ قارن کو مستحب بھی کیا جاتا ہے۔
صحابہ کرام سے یہی ثابت ہے۔ ابن عمر رضی اللہ عنہما
نے فرمایا ہے کہ (تَمَّتَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ
بِالْعُمْرَةِ إِلَى الْحُجَّةِ) یعنی رسول اللہ صلی اللہ علیہ وسلم نے
عمرہ اور حج کی نیت کی اور مستحب کیا۔ حالانکہ آپ صلی
اللہ علیہ وسلم نے حج قرآن کی نیت کی تھی۔

لیکن بست سے فقہاء کے نزدیک ممتنع وہ ہے جو عمرہ کے بعد احرام کھول دے اور آشوبیں ذی الحجہ کو حج کا احرام باندھے۔ اور اگر عمرہ و حج کو جمع کر دیتا ہے اور احرام نہیں کھولتا تو وہ قارن ہے۔ بہر کیف اگر مستملہ واضح رہے، تو مہر اصطلاحات کی کوتی زیادہ اہمیت باقی نہیں رہتی۔

تو یہ بات واضح ہو گئی کہ ممتنع اور قارن کے مسائل ایک ہیں۔ دونوں کے اور قربانی واجب ہے۔ اور اگر کوئی شخص قربانی کی طاقت نہیں رکھتا تو اسے ایام حج میں تین روزے رکھنے ہوں گے، اور سات روزے اپنے ملک واہس جانے کے بعد۔ اور دونوں ہی کو ممتنع کہا جاتا ہے۔

لیکن سعی کے بارے میں دونوں کا حکم بدل جاتا ہے۔ جمصور علماء کے نزدیک ممتنع و سعی کرے گا۔ پہلی سعی عمرہ کے طواف کے ساتھ، اور دوسری، حج

کے طواف کے ساتھ۔ اس لیے کہ ابن عباس رضی اللہ عنہما کی حدیث سے یہ بات ثابت ہے کہ (جمۃ الوداع میں) جن لوگوں نے عمرہ کے بعد احرام کھول دیا تھا، اور حج تمتع کی نیت کر لی تھی، انہوں نے دو سعی کیں۔ مسلی، عمرہ کے طواف کے ساتھ، اور دوسری حج کے طواف کے ساتھ۔ لیکن قارن صرف ایک سعی کرے گا۔ اگر طواف قدوم کے ساتھ سعی کر لیتا ہے، تو وہی سعی کافی ہوگی، ورنہ بھر حج کے طواف کے ساتھ سعی کرے گا۔ جمہور اہل علم کی سبی رائے ہے کہ متمتع دو سعی کرے گا۔ اور قارن ایک۔ اور یہ کہ قارن کو اختیار ہے، چاہے طواف قدوم کے ساتھ سعی کر لے۔ بلکہ سبی افضل ہے جیسا کہ نبی اکرم صلی اللہ علیہ وسلم نے کیا تھا کہ آپ نے طواف قدوم کے ساتھ سعی بھی کر لی تھی۔ اور چاہے تو سعی کو مؤخر کر دے اور حج کے طواف کے ساتھ

سمی کرے۔ یہ اللہ کی طرف سے اپنے بندوں کے لیے
سولت پر مبنی امر ہے۔ قاتمودالله علی ذلک۔

ایک اور مستلد قابل توجہ ہے، وہ یہ کہ اگر متمتع عمرہ
کے بعد سفر کے لیے روانہ ہو جائے، تو کیا قربانی
ساقط ہو جائے گی؟ اس بارے میں اہل علم کے
درمیان اختلاف ہے۔ حضرت ابن عباس رضی اللہ
عنہما سے یہی مشہور اور ثابت ہے کہ قربانی ساقط نہ
ہوگی، چاہے سفر کر کے اپنے گھروالوں کے پاس پہنچ
جائے یا کمیں اور جائے۔ عام دلائل سے اسی رائے کی
تائید ہوتی ہے۔ دوسرے گروہ کا خیال ہے کہ اگر
سفر کر کے اسی جگہ پہنچ جائے، جہاں نماز قصر کرنی
جائے ہو جاتی ہے، اور محرج کا احرام باندھ کر مکہ
مکرمہ واپس آئے، تو مفرد ہو جائے گا اور قربانی ساقط
ہو جائے گی۔ کچھ لوگوں کا خیال ہے کہ قربانی صرف
اس وقت ساقط ہوگی جب سفر کر کے اپنے گھروالوں

کے پاس پہنچ جائے۔ حضرت عمر اور ان کے بیٹے عبد اللہ بن عمر رضی اللہ عنہما سے یہی مردی ہے کہ اگر عمرہ کے بعد اپنے وطن لوٹ جائے، اور بحر ج کے لیے واپس آئے، تو مفرد ہو گا، اور قربانی واجب نہ ہوگی۔ لیکن اگر وطن کے علاوہ کسی دوسری جگہ کا سفر کیا ہے، مثال کے طور پر عمرہ اور حج کے دوران مدینہ منورہ، جدہ یا طائف چلا جائے، تو اس کا حکم ممتنع کا ہو گا۔ دلائل کے اعتبار سے یہی رائے زیادہ بہتر اور واضح ہے۔ اس لیے کہ حج اور عمرہ کے درمیان سفر کرنے سے ممتنع کا حکم ختم نہیں ہوتا، اور اسے قربانی دینی ہوگی۔ اس لیے اگر عمرہ کے بعد مدینہ منورہ، طائف یا جدہ کا سفر کرتا ہے، تو وہ ممتنع ہی رہے گا۔ مفرد اسی صورت میں ہو گا کہ وطن واپس چلا جائے (جیسا کہ حضرت عمر اور ان کے بیٹے حضرت عبد اللہ بن عمر رضی اللہ عنہما نے فرمایا ہے)

اور مہر میقات سے حج کی نیت کر کے لوٹے۔ اس لیے کہ وطن و اپسی کے بعد عمرہ اور حج کے درمیان کا تعلق ختم ہو جاتا ہے۔ لیکن ایک مسلمان کے لیے احتیاط اسی میں ہے کہ وہ قربانی کرے چاہے وطن ہی کیوں نہ واپس چلا گیا ہو۔ تاکہ اس اختلاف سے پچا جا سکے جو حضرت ابن عباس رضی اللہ عنہما کی رائے ہے، یا ان لوگوں کی رائے جو یہ کہتے ہیں کہ مسافت قصر تک سفر کرنے سے قربانی ساقط ہو جاتی ہے۔ بہتر سی ہے کہ سنت نبوی کا پورا التزام کیا جائے۔ اور اگر قربانی کی طاقت نہیں رکھتا تو ایام حج میں تین روزے رکھے اور وطن و اپسی کے بعد سات روزے، جیسا کہ اللہ تعالیٰ نے فرمایا ہے کہ (جو عمرہ کے ساتھ حج کی نیت کرے وہ حسب استطاعت قربانی کرے) یہ حکم حج تمتع اور حج قران دونوں کے لیے ہے۔ اس لیے کہ قارن کو تمتع بھی کہا جاتا ہے، جیسا کہ اوپر بتایا گیا ہے۔

سوال - ۲ ایک شخص نے حج کے مہینوں میں، مثلاً ذی القعده میں عمرہ کیا، مسح مدینہ منورہ چلا گیا، اور وہاں حج تک ٹھسرا رہا، تو کیا اس کے اوپر حج تمتع واجب ہوگا۔ یا تینوں صورتوں کے درمیان اسے اختیار ہے؟

جواب - اس پر حج تمتع واجب نہ ہوگا۔ اگر چاہیے گا تو دوسرا عمرہ کرے گا اور ممتنع ہو جائے گا۔ ان لوگوں کے قول کے مطابق جو یہ کہتے ہیں کہ سفر کی وجہ سے تمتع منقطع ہو جاتا ہے۔ نئے عمرہ کے بعد بہر حال وہ ممتنع ہو جائے گا اور قربانی واجب ہو جائے گی۔ اور اگر چاہیے گا تو صرف حج کی نیت کرے گا۔ اس صورت میں اختلاف ہے کہ وہ قربانی کرے گا یا نہیں۔ صحیح یہی ہے کہ وہ قربانی کرے گا۔ اس لیے کہ مدینہ منورہ چلے جانے سے تمتع کا حکم منقطع نہیں ہو جاتا۔ سب سے صحیح قول یہی ہے۔

سوال۔ ۳ اگر کوئی شخص حج یا عمرہ کی نیت سے
تلبیہ کرتے ہوئے میقات سے آگے بڑھ جاتا ہے،
اور کوئی شرط نہیں لگاتا، اس کے بعد اسے کوئی
مانع پیش آ جاتا ہے جو اسے اس نُک (حج یا عمرہ)
کی ادائیگی سے روک دیتا ہے، تو اسی صورت
میں اسے کیا کرننا ہو گا؟

جواب۔ ایسے آدمی کو (محصر) کہا جاتا ہے، یعنی جس
کو راستہ میں کوئی رکاوٹ پیش آگئی ہو۔ اسے چاہیے
کہ صبر کرے، شاید کہ رکاوٹ دور ہو جائے، اور اپنا
نُک پورا کر سکے۔ وگرنہ وہ محصر ہو گا۔ اور اس کا حکم
یہ ہے کہ جس جگہ مانع پیش آیا ہے وہیں قربانی
کرے گا اور بال کٹوا کر حلال ہو جائے گا۔ چاہیے مانع
کوئی دشمن ہو یا کوئی اور سبب، اور چاہیے وہ حرم
میں پیش آیا ہو یا حرم سے باہر اور قربانی کا گوشت
قثیر و میں بانٹ دے گا۔ اور اگر وہاں پر کوئی

آدمی نہ مل سکے، تو حرم یا آس پاس کے فقیروں کے درمیان تقسیم کر دے گا، اور بال کشو اکر حلال ہو جائے گا۔ اگر قربانی کی استطاعت نہیں رکھتا تو دوسروزے رکھے اور بھر بال کشو اکر حلال ہو جائے گا۔

سوال - ۳ ایک حاجی نے میقات سے احرام پاندھا، لیکن تلبیہ میں یہ کہنا بھول گیا کہ وہ حج تمتع کی نیت کر رہا ہے، تو کیا ممتنع کی حیثیت سے اپنا نسک پورا کرے گا، یعنی کیا پہلے عمرہ کر کے حلال ہو جائے گا اور بھر مکہ مکرمہ سے حج کی نیت کرے گا؟

جواب - اگر احرام کے وقت عمرہ کی نیت کی، لیکن تلبیہ میں کہنا بھول گیا، تو اس کا حکم تلبیہ میں عمرہ کا ذگر کرنے والے کا ہو گا۔ طواف اور سعی کرے گا،

بال کشوائے گا اور حلال ہو جائے گا۔ اس لیے کہ تلبیہ سفر کے دوران بھی کہہ سکتا ہے۔ اور اگر تلبیہ نہ بھی کہا تو کوئی حرج نہیں، اس لیے کہ تلبیہ سنت موجہ ہے۔ اور اگر احرام کے وقت صرف حج کی نیت کی، اور وقت میں گنجائش باقی ہے، تو افضل یہ ہے کہ حج کو عمرہ میں بدل دے، طواف اور سعی کرے، بال کشوائے گا اور حلال ہو جائے، اور ممتع بن جائے۔

سوال-۵ اگر کسی نے اپنی ماں کی طرف سے حج کیا، میقات پر تلبیہ حج کہا، لیکن اپنی ماں کی طرف سے تلبیہ نہ کہا، تو ایسے آدمی کے لیے کیا حکم ہے؟

جواب۔ اگر اس کی نیت ماں کی طرف سے حج کرنے کی تھی، لیکن تلبیہ میں ذکر کرنا بھول گیا، تو حج اس کی ماں کی طرف سے ہو گا، اس لیے کہ وہ (تلبیہ سے)

زیادہ قوی ہے۔ رسول اکرم صلی اللہ علیہ وسلم کا فرمان ہے کہ اعمال کا دار و مدار نبتوں پر ہے۔ اس لیے اگر نیت دوسرے کی طرف سے جو کرنے کی تھی، لیکن احرام کے وقت ذکر کرنا بھول گیا، تو جو اسی کی طرف سے ہو گا جس کی طرف سے نیت کی تھی۔

سوال ۶۔ کیا عورت حالت احرام میں موزے اور دست انہیں سکتی ہے؟ اور کیا اس کے لیے احرام کے کپڑے بدلا جائز ہے؟

جواب۔ عورت کے لیے افضل یہی ہے کہ حالت احرام میں موزے پہنے رہے، کیونکہ اس میں زیادہ پرداہ ہے۔ اور اگر اس کے کپڑے ڈھیلے اور تمام بدن کو ڈھانکنے والے ہوں، تو وہی کپڑے کافی

ہیں۔ اگر احرام کے وقت موزے پہنے تھے، اور بعد میں اتار دیئے تو بھی کوئی حرج نہیں۔ جیسے کہ کوئی آدمی احرام کے وقت تو جو تے پہنتا ہے، لیکن بعد میں اتار دیتا ہے، تو کوئی حرج نہیں۔ لیکن عورت حالت احرام میں دستاں نہیں پہنے گی، اور نہ ہی اپنے چہرے کے لیے نقاب یا بر قعہ استعمال کرے گی، اس لیے کہ رسول اکرم صلی اللہ علیہ وسلم نے اس سے منع فرمایا ہے۔ ہاں، اگر اس کے سامنے کوئی غیر محرم آجائے تو چہرے پر نقاب ڈال لینا جائز ہے۔ اسی طرح طواف اور سعی کی حالت میں چہرہ پر نقاب ڈال لینا جائز ہے۔ جیسا کہ حضرت عائشہ رضی اللہ عنہا نے فرمایا کہ قاتلے ہمارے پاس سے گذرتے تھے، اور ہم رسول اللہ صلی اللہ علیہ وسلم کے ساتھ ہوتے تھے۔ جب قاتلے والے ہمارے سامنے پہنچتے تو ہم میں سے کوئی کوئی اپنے سر سے نقاب چہرہ پر گرا لیتی تھی، اور جب وہ آگے بڑھ جاتے تو ہم لینا چہرہ کھوں

لیتیں۔ اس حدیث کو ابو داؤد اور ابن ماجہ نے
روایت کیا ہے۔

مردوں کے لیے جڑے کے موزے پہننا جائز ہے،
اگرچہ وہ کئے ہوئے نہ ہوں۔ جمصور کی رائے یہ ہے
کہ ان کا اوپر سے کاشنا ضروری ہے۔ لیکن صحیح رائے
یہی ہے کہ جوتے نہ ہونے کی حالت میں ان کا کاشنا
ضروری نہیں۔ اس لیے کہ نبی کریم صلی اللہ علیہ
 وسلم نے میدان عرفہ میں لوگوں کے سامنے خطبہ دیا
 اور فرمایا کہ جس کے پاس تسبند نہ ہو وہ پابند
 ہے اور جس کے پاس جوتے نہ ہوں وہ موزے پھین
 لے۔ یہ حدیث متفق علیہ ہے، اور اس میں آپ
 نے کاشنے کا حکم نہیں دیا۔ اس سے ثابت ہوا کہ
 موزے کا بالائی حصہ کاٹ دینے کا حکم منسوخ ہو گیا۔

سوال۔۔ کیا احرام کی نیت زبان سے کرنی چاہیے۔ اور اگر کوئی شخص کسی دوسرے آدمی کی طرف سے حج کر رہا ہو، تو احرام کی کیا صورت ہو گی؟

جواب۔ نیت کی جگہ دل ہے اور اس کا طریقہ یہ ہے کہ اپنے دل میں نیت کرے کہ وہ فلان آدمی یا اپنے بھائی یا فلان بن فلان کی طرف سے حج کر رہا ہے۔ زبان سے یہ کہنا مستحب ہے کہ: اللہم لبیک حجا عن فلان۔ یا لبیک عمرۃ عن فلان۔ تاکہ جو کچھ دل میں ہے، اس کی تاکید الفاظ کے ذریعے ہو جائے۔ اس لیے کہ رسول اللہ صلی اللہ علیہ وسلم نے حج اور عمرہ کا تلبیہ زبان سے ادا کیا تھا، اور صحابہ کرام نے بھی زبان سے ادا کیا تھا، جب کہ نبی اکرم صلی اللہ علیہ وسلم نے ان کو تعلیم دی تھی، اور خود بھی بلند آواز سے ادا کیا تھا۔

اس لیے یہی سنت ہے۔ اور اگر کوئی شخص زبان سے
نہیں کہتا تو صرف نیت کافی ہوگی۔ حج کے اعمال
دیسے ہی پورے کرے گا جیسا کہ اپنی طرف سے حج
کرنے کی صورت میں گرتا۔ تلبیہ کہے گا اور بار بار
کہے گا، بغیر کسی کا نام لیے ہوئے، جیسا کہ اپنی طرف
سے حج کرنے کی صورت میں تلبیہ کہتا۔ لیکن اگر
ابتدائی تلبیہ میں اس آدمی کا تعین کر دے جس کی
طرف سے حج کر رہا ہے، تو بہتر ہے۔ اس کے بعد
عام حج اور عمرہ کرنے والے کی طرح تلبیہ کھتار ہے گا،
جس کے الفاظ یہ ہیں، لبیک اللہم لبیک، لبیک
لاشريك لک لبیک ان الحمد والنعمة لک والملک
لاشريك لک لبیک اللہم لبیک لبیک الله الحق لبیک۔
مقصد یہ ہے کہ بغیر کسی کا نام لیے عام تلبیہ کھتار ہے
گا۔

سوال - ۸ اگر کوئی آدمی کسی کام سے یا ذیوثی پر
مکہ مکرمہ آیا، اور حج کا وقت آگیا، تو کیا وہ اپنی
جائے اقامت سے حج کی نیت کرے گا، یا حرم
سے باہر نکل کر، نیت کر کے واپس آجائے
گا؟

جواب - اگر کوئی آدمی مکہ مکرمہ آئے۔ اور حج یا عمرہ
کی نیت نہ کرے، بلکہ کسی دوسری ضرورت سے
آئے، مثال کے طور پر، کسی رشتہ دار سے ملنے یا کسی
مریض کی عیادت کے لیے آئے، یا تجارت کی غرض
سے آئے بھروس کے دل میں حج کا خیال آئے۔ تو
اپنی جائے اقامت سے ہی حج کی نیت کرے، چاہے
مکہ مکرمہ میں ہو یا اطراف مکہ میں۔ اگر عمرہ کی
نیت کرے تو حرم سے نکل کر تنعیم، جرانہ، یا کسی
اور جگہ جانا ہوگا، جیسا کہ نبی کریم صلی اللہ علیہ وسلم

نے حضرت عائشہ رضی اللہ عنہا کو تنعیم سے عمرہ کی نیت کرنے کا حکم دیا اور ان کے بھائی عبد الرحمن کو حکم دیا کہ ان کو حرم سے باہر تنعیم یا کسی اور جگہ لے جائیں۔

سوال - ۹ احرام کے لیے دو رکعت نماز پڑھنی شرط ہے یا نہیں؟

جواب - شرط نہیں۔ بلکہ استحباب میں بھی علماء کا اختلاف ہے۔ جمہور کی رائے ہے کہ دو رکعت نماز پڑھنی سنت ہے۔ وضو کر کے دو رکعت نماز پڑھے گا، اور تکبیہ کے گا۔ ان کی دلیل یہ ہے کہ رسول اللہ صلی اللہ علیہ وسلم نے جمعۃ الوداع میں ظهر کی نماز کے بعد احرام کی نیت کی اور فرمایا کہ (میرے پاس میرے رب کا پینتامبر آیا اور کہا کہ اس مبارک وادی

میں نماز پڑھیے اور کہیے کہ حج کے ساتھ عمرہ کی بھی
نیت گرتا ہوں۔)

دوسرے گروہ کی رائے ہے کہ اس بارے میں کوئی
نص موجود نہیں، اور نبی کریم صلی اللہ علیہ وسلم کا
یہ فرمانا کہ میرے پاس میرے رب کا پیغمبر آیا
اور کہا کہ اس مبارک وادی میں نماز پڑھیے، اس سے
مراد فرض نماز ہو سکتی ہے۔ اور احرام کی دور کتوں
کے لیے اسے نص نہیں مانا جا سکتا۔ اور نبی کریم
صلی اللہ علیہ وسلم کا فرض نماز کے بعد احرام باندھنا
احرام کے لیے دور کتوں کی مشروعیت کی دلیل
نہیں بن سکتی۔ بلکہ دلیل صرف اس امر کی ہے کہ
اگر ممکن ہو تو عمرہ اور حج کا احرام نماز کے بعد باندھنا
افضل ہے۔

سوال۔ ۱۰۔ اگر حالت احرام میں یا نماز کے لیے جاتے ہوئے، مذمی یا پیشتاب کے قطرے ٹپک جائیں، تو اس کا کیا حکم ہے؟

جواب۔ ایسی صورت میں ایک مسلمان کے لیے ضروری ہے کہ جب نماز کا وقت آئے تو وضو کرے۔ لیکن وضو سے پہلے پیشتاب یا مذمی سے طمارت حاصل کرنے کے لیے استنبجاء کرے۔ مذمی کی صورت میں آله تناسل اور دونوں فوطوں کو وضونا ضروری ہے۔ پیشتاب کی صورت میں آله تناسل کا وہی حصہ وضونا ہو گا جہاں پیشتاب لگا ہو۔ اس کے بعد اگر نماز کا وقت ہو تو وضو کرے۔ اور اگر ابھی نماز کا وقت نہیں ہوا ہے تو وضو کو نماز کے وقت تک مؤخر بھی کر سکتا ہے۔ لیکن یہ سب کچھ صرف وسوسہ نہیں یقین کی بنیاد پر ہونا چاہیے۔ وسوسہ میں نہیں پڑنا چاہیے۔ کیونکہ بعض لوگوں کو صرف

وہم ہو جاتا ہے کہ کوئی چیز خارج ہوتی ہے، حالانکہ لیسانسیں ہوتا۔ اس لیے وسوسہ کا عادی نہیں بننا چاہیے۔ اور اگر وسوسہ کا خطروہ ہو تو وصو کے بعد اپنی شرمگاہ کے ارد گرد پانی چھڑک لے، تاکہ اگر کہیں وسوسہ ہو بھی تو ذہن میں یہ بات آئے کہ یہ تو پانی کے قطرے ہیں۔ لیسا کرنے سے وسوسہ کے شر سے محفوظ رہ سکتا ہے۔

سوال۔ ॥ کیا احرام کا کپڑا دھونے کے لیے بدلتا جائز ہے؟

جواب۔ احرام کا کپڑا دھونا، اور اس کے بدلتے میں دوسرے دھلے ہونے یا نئے کپڑے پہنانا جائز ہے۔

سوال - ۱۲۔ نیت اور تلبیہ سے قبل احرام کے کپڑوں پر خوشبو لگانا کیسا ہے؟

جواب۔ احرام کے کپڑوں پر خوشبو نہیں لگانا چاہیے۔ سنت یہ ہے کہ آدمی اپنے بدن میں خوشبو لگانے۔ سر، داڑھی اور دونوں بغلوں میں خوشبو نہ لگانے۔ احرام کی نیت کرتے وقت احرام کے کپڑوں میں خوشبو نہ لگانے۔ جیسا کہ رسول اللہ صلی اللہ علیہ وسلم نے فرمایا ہے کہ کوئی لیسا کپڑا نہ پہنو جس میں زعفران یا دوسری خوشبو لگی ہو۔ اس لیے اگر کسی نے اپنے احرام کے کپڑوں میں خوشبو لگائی تو اسے چاہیے کہ اسے دھوڈا لے یادو سرے کپڑے پہنے۔

سوال۔ ۱۳۔ اگر کوئی شخص آٹھویں تاریخ سے پہلے
ہی منیٰ میں موجود ہو، تو کیا وہ مکہ مکرمہ اگر
احرام کی نیت کرے گا، یا منیٰ سے ہی نیت
کرے گا؟

جواب۔ جو شخص آٹھویں تاریخ کو منیٰ میں موجود ہو
گا، وہ وہیں سے احرام کی نیت کرے گا، اور تلبیہ کہنا
شروع کرے گا۔ مکہ مکرمہ آنے کی ضرورت
نہیں۔

سوال۔ ۱۴۔ کیا حج تمتع کا وقت مقرر ہے، اور کیا
حج تمتع کرنے والا آٹھویں تاریخ سے قبل حج کی
نیت کر سکتا ہے؟

جواب۔ ہاں احتجاج تمتیع کا وقت مقرر ہے۔ شوال، ذی القعدہ اور ذی الحجه کا پسلہ عشرہ یعنی حج کے مہینے ہیں۔ اس لیے شوال سے قبل یا عید الاضھر کی رات کے بعد حج تمتیع کی نیت نہیں کی جا سکتی۔ لیکن افضل یعنی ہے کہ صرف عمرہ کی نیت کرے، اور اس سے فراغت کے بعد صرف حج کی نیت کرے۔ یعنی صحیح حج تمتیع ہے۔ اور اگر کسی نے حج و عمرہ دونوں کی ایک ساتھ نیت کر لی، تو اسے تمتیع بھی کہا جائے گا، اور قارن بھی۔ اور دونوں حالتوں میں اسے قربانی کرنی ہوگی۔ ایک بکرا، یا اوانت یا گائے کا ساتواں حصہ۔ جیسا کہ اللہ تعالیٰ کا فرمان ہے کہ جس نے حج تمتیع (حج اور عمرہ) کی نیت کی، اسے جو جانور میسر آئے، اس کی قربانی کرے۔ اگر قربانی کی قدرت نہیں رکھتا تو دس روزے رکھے، تین دن ایام حج میں اور سات دن اپنے وطن میں۔ حج تمتیع میں عمرہ

اور حج کے درمیان مدت کی کوتی تحدید نہیں۔ اگر کسی نے عمرہ شوال کے اوّل ایام میں کیا، تو عمرہ اور (آشوبیں ذی الحجه کو) حج کے درمیان مدت طویل ہوگی اس لیے افضل یہی ہے کہ آشوبیں ذی الحجه کو ہی حج کی نیت کرے، جیسا کہ صحابہ کرام نے نبی کریم صلی اللہ علیہ وسلم کے حکم کے مطابق کیا تھا۔ صحابہ کرام جب مکہ مکرمہ پہنچے، تو ان میں سے بعض مفرد تھے اور بعض قارن۔ آپ نے سب کو حکم دیا کہ عمرہ کے بعد احرام کسوں دین۔ سو ان لوگوں کے جو قربانی کا جائز ساتھ لائے تھے۔ چنانچہ صحابہ کرام نے طواف اور سعی کیا، اور بال کشو اکر حلال ہو کر ممتنع بن گئے۔ اور بھر آشوبیں ذی الحجه کو آپ نے ان سب کو اپنی اقامت گاہوں سے حج کی نیت کرنے کا حکم دیا، اس لیے افضل یہی ہے لیکن اگر کوئی شخص شروع ذی الحجه یا اس سے پہلے ہی حج کی نیت کر لیتا ہے تو بسی صلح ہو گا۔

سوال-۱۵ اس شخص کے بارے میں کیا حکم
ہے جو بغیر احرام باندھے میقات سے آگے
بڑھ جائے، چاہے حجج یا عمرہ کے لیے جا رہا ہو یا
کسی اور کام سے؟

جواب۔ جو شخص حج اور عمرہ کے لیے جا رہا ہو اور
میقات سے آگے بڑھ جائے، اسے وامس اُکر میقات
سے احرام باندھنا ضروری ہے۔ اس لیے کہ رسول اللہ
صلی اللہ علیہ وسلم کا فرمان ہے کہ اہل مدینہ ذوالخلیفہ
سے احرام باندھیں گے، اہل شام۔ ححفہ سے، اہل نجد
قرن منازل سے، اور اہل سمن یہلم سے صحیح حدیث
سے یہ ثابت ہے۔ حضرت ابن عباس رضی اللہ عنہما
کی روایت ہے کہ نبی کریم صلی اللہ علیہ وسلم نے
اہل مدینہ کا میقات ذوالخلیفہ کو قرار دیا، اہل شام کا
ححفہ، اہل نجد کا قرن منازل، اور اہل سمن کا یہلم، اور

کہا کہ یہ جگہیں مذکورہ بالا علاقہ والوں کے لیے
میقات ہیں، اور ان لوگوں کے لیے بھی جو وہاں سے
گزریں، اور حج یا عمرہ کا ارادہ رکھیں۔

اس لیے اگر حج یا عمرہ کا ارادہ ہو، تو میقات سے احرام
باندھنا ضروری ہے۔ اگر مدینہ منورہ کی طرف سے آ
رہا ہو تو ذوالحیفہ سے احرام باندھنا ہو گا۔ اگر شام،
مصر یا کسی اور مغرب کی جانب واقع ملک سے آرہا ہو
تو جحفہ سے، جسے آج کل رائغ کرتے ہیں۔ اگر سمن کی
طرف سے آرہا ہو تو یمللم سے۔ اور اگر نجد یا طائف
سے آرہا ہو تو وادی قرن سے احرام باندھنا ہو گا، جسے
آج کل "سیل" اور بعض لوگ وادیِ محروم بھی کہتے
ہیں۔ چاہے تو صرف حج کا احرام باندھ سے، اور چاہے تو
صرف عمرہ کا، یادوں نوں ہی کی نیت کرے۔ اگر حج کا
مینہ ہے، پھر حج کے وقت، حج کا احرام باندھ سے۔ حج
کے مینوں کے علاوہ ایام میں، مثلًاً رمضان یا شعبان
میں صرف عمرہ کی نیت کرے۔ اگر مکہ مکرمہ کسی

اور فرورت سے آنا ہوا ہے، حج یا عمرہ کے لیے نہیں، مثال کے طور پر تجارتی غرض سے، یا کسی عزیز یادوست کی زیارت کے لیے، تو صحیح اور راجح حکم یہی ہے کہ ایسے آدمی کے لیے احرام باندھنا ضروری نہیں، بغیر احرام کے مکہ مکرمہ میں داخل ہو سکتا ہے۔ لیکن بستر یہی ہے کہ موقع سے فائدہ اٹھائے اور عمرہ کی نیت سے احرام باندھ لے۔

سوال۔ ۱۶۔ اگر محرم کو یہ ڈر ہو کہ وہ کسی بیماری یا خوف کی وجہ سے حج یا عمرہ ادا نہیں کر پائے گا۔ تو اسے کیا کرنا چاہیے؟

جواب۔ ایسا شخص احرام کے وقت یہ کہے کہ (اگر مجھے کسی جگہ کوتی مانع پیش آگیا تو میرا احرام وہیں کھل

جائے گا) سنت یہی ہے کہ اگر مانع پیش آنے کا ذر ہو تو شرط لگادے کیونکہ رسول اکرم صلی اللہ علیہ وسلم سے ثابت ہے کہ جب ضباء بنت الزبیر بن عبدالمطلب نے آپ سے کسی مرض کا شکوہ کیا تو آپ نے ان کو اس اکرنے کا حکم دیا تھا۔

سوال۔ ۱۔ کیا عورت کسی بھی لباس میں احرام باندھ سکتی ہے؟

جواب۔ ہاں! عورت جس لباس میں چاہے احرام باندھے، عورت کے لئے احرام کا کوئی مخصوص لباس نہیں، جیسا کہ بعض لوگوں کا گمان ہے۔ لیکن افضل یہ ہے کہ اس کے احرام کے کپڑے ایسے سادہ ہوں جو کسی فتنہ کا باعث نہ بنیں۔ اگر خوبصورت کپڑوں میں احرام کی نیت کرتی ہے تو جائز ہے، لیکن افضل نہیں۔

مرد کے لئے افضل یہ ہے کہ دو سفید کپڑوں (تہبند اور چادر) میں احرام باندھے۔ اگر سفید نہ ہوں تو بھی کوتی حرج نہیں۔ رسول اللہ صلی اللہ علیہ وسلم سے ثابت ہے کہ آپ نے طواف میں ہر رنگ کی چادر استعمال کی۔ اسی طرح یہ بھی ثابت ہے کہ آپ نے سیاہ عمامہ استعمال کیا۔ حاصل کلام یہ ہے کہ سفید کے علاوہ دوسرے رنگ کے کپڑے بھی احرام میں استعمال کئے جاسکتے ہیں۔

سوال - ۱۸ ہوائی جہاز سے آنے والا آدمی حج یا عمرہ کی نیت کب کریگا؟

جواب - ہوائی یا سمندری راستے سے آنے والا خشکی کے راستے سے سفر کرنے والے کی طرح، جب میقات کے سامنے پہنچے تو احرام باندھ لے۔ یا ہوائی یا

سمندری جہاز کی سرعت کا لحاظ کرتے ہوئے بطور
احتیاط میقات آنے سے کچھ قبل -

سوال- ۱۹۔ جس آدمی کا گھر میقات کے بعد ہو۔
وہ کہاں سے احرام باندھیگا؟

جواب۔ ایسا آدمی اپنی جائے رہائش سے احرام
باندھے گا۔ ام السلم اور بحرہ کے رہنے والے لوگ
اپنی اپنی جگہوں سے احرام باندھیں گے۔ جده والے
اپنی جگہ سے احرام باندھیں گے۔ جیسا کہ رسول اللہ
صلی اللہ علیہ وسلم کا فرمان ہے کہ جو شخص میقات کے
اندر مقیم ہو اپنی جگہ سے احرام باندھے۔ ایک
دوسری روایت میں ہے کہ وہ اپنے گھر والوں کے
پاس سے احرام باندھے۔ ابل مکہ، مکہ سے احرام
باندھیں۔

سوال۔ ۲۰۔ آٹھویں ذی الحجه کو حاجی کہاں سے احرام باندھے گا؟

جواب۔ اپنی اقامت گاہ سے جیسا کہ صحابہ کرام نے
نبی کریم صلی اللہ علیہ وسلم کے حکم سے حجۃ الوداع
میں اپنی قیام گاہ (ابطح) سے احرام باندھا تھا۔ تو جو
مکہ مکرمہ میں ہوں اپنے گھر سے احرام باندھیں۔
حضرت ابن عباس رضی اللہ عنہما کی سابقہ حدیث
میں نبی کریم صلی اللہ علیہ وسلم کا قول (جو شخص
میقات کے اندر ہو وہ اپنے گھر والوں کے پاس سے
احرام باندھے، یہاں تک کہ اہل مکہ اپنے گھروں سے
احرام باندھیں) یہی بتاریا ہے۔ اور یہ حدیث متفق
علیہ ہے۔

سوال ۲۱۔ اگر کوئی شخص کسی ملک سے حج کی نیت سے آرہا ہو اور احرام کی نیت کیے بغیر جده آئیں پورٹ پر اتر جائے، اور مکر جده سے احرام باندھے تو ایسے آدمی کے بارے میں کیا حکم ہے؟

جواب۔ لسا آدمی اگر شام یا صدر سے آرہا ہو تو اسے رانچ جا کر احرام باندھ کر آنا چاہیے، جده سے احرام باندھنا صحیح نہیں۔ اسی طرح اگر کوئی نجد سے آرہا ہو تو اسے دادی قرن (سیل) سے احرام باندھ کر آنا چاہیے۔ اگر جده سے احرام باندھ لے تو اسے مکہ مکرمہ میں ایک بکری ذبیح کر کے یا گاگے یا اوپنٹ کا ساتواں حصہ قفیروں میں تقسیم کر دینا چاہیے۔ تاکہ حج یا عمرہ میں جو نقش واقع ہوا ہے وہ پورا ہو جائے۔

سوال - ۲۲۔ اگر کوئی شخص حج افراد کی نیت کر کے مکہ مکرمہ میں داخل ہو، اس کے بعد اپنی نیت کو حج تمتع میں بدل دے، اور عمرہ کر کے حلال ہو جائے، تو اسے کیا کرنا چاہیے؟ اور ایسا آدمی حج کی نیت کب اور کہاں سے کرے؟

جواب۔ جو شخص حج افراد یا حج قران کی نیت کر کے مکہ مکرمہ میں داخل ہو، اس کے لئے افضل یہی ہے کہ اپنی نیت کو عمرہ کی نیت میں بدل دے۔ صحابہ کرام جب رسول اللہ صلی اللہ علیہ وسلم کے ساتھ حج کے لئے آتے، تو ان میں سے بعض قارن تھے اور بعض مفرد، اور ان کے پاس قربانی کا جانور نہ تھا تو آپ نے ان کو حکم دیا کہ صرف عمرہ کر کے حلال ہو جائیں۔ چنانچہ وہ لوگ طواف، سعی اور بال کشوائے

کے بعد حلال ہو گئے۔ ہاں! جو شخص قربانی کا جانور ساتھ لائے احرام نہ کھولنا چاہیے، یہاں تک کہ حج اور عمرہ دونوں سے فارغ ہو جائے اگر قارن ہے، اور اگر مفرد ہے تو عید کے دن حج کے اعمال سے فراغت کے بعد۔

مقصد یہ ہے کہ جو شخص مکہ مکرمہ صرف حج یا عمرہ یا دونوں کی نیت کر کے آئے اور اس کے ساتھ قربانی کا جانور نہ ہو، اس کے لئے مسنون یہی ہے کہ اپنی نیت کو صرف عمرہ کی نیت میں بدل دے اور طواف، سعی اور بال کشوائی کے بعد حلال ہو جائے۔ اور جب حج کا وقت آئے تو حج کا احرام باندھے۔ اس طرح وہ آدمی ممتنع ہو جائے گا اور اس پر دم تمتّع واجب ہو گا۔

سوال۔ ۲۳۔ ایک شخص نے حج تمتع کی نیت کی۔ لیکن میقات کے بعد رائے بدل دی، اور حج افراد کا تلبیہ پڑھنے لگا، تو کیا اس پر دم واجب ہوگا؟

جواب۔ اگر اس شخص نے میقات پر پہنچنے سے قبل تمتع کا ارادہ کیا تھا۔ لیکن میقات پر اپنی رائے بدل دی اور صرف حج کا احرام باندھا۔ تو کوئی حرج نہیں، اور نہ ہی اس پر دم واجب ہے۔ ہاں اگر اس نے میقات پر یا میقات سے قبل عمرہ اور حج کا تلبیہ کیا، اور بعد میں چاہا کہ اپنی نیت کو صرف حج میں بدل دے تو ایسا گرنا صحیح نہیں۔ البتہ صرف عمرہ کی نیت میں بدل سکتا ہے۔ اس لئے کہ حج قران حج افراد میں نہیں بدل سکتا، عمرہ میں بدل سکتا ہے اس لئے کہ اس میں مسلمانوں کے لیے سولت ہے اور رسول

اگرم صلی اللہ علیہ وسلم نے صحابہ کرام کو اسی کا حکم دیا تھا۔ اس لیے اگر کوئی شخص میقات سے عمرہ و حج دونوں کی نیت کرتا ہے تو پھر بعد میں حج افراد میں نہیں بدل سکتا، صرف عمرہ میں بدل سکتا ہے۔ بلکہ یہی افضل ہے، تاکہ طواف، سعی اور بال کشوانے کے بعد حلال ہو جائے۔ اور پھر آٹھویں تاریخ کو حج کا تلبیہ کہے، تاکہ اس کا حج تمتع ہو جائے۔

سوال - ۲۳۱ ایک شخص نے حج اور عمرہ کا احرام باندھا، اور مکہ مکرمہ پہنچنے کے بعد اس کا زاد سفر کھو گیا۔ اور قربانی کرنے کی استطاعت نہ رہی، اس لیے اپنی نیت کو حج افراد کی نیت میں بدل دیا، تو کیا ایسا کرنا صحیح ہے؟ اور اگر حج کسی اور کی طرف سے کر رہا تھا، اور شرط یہ تھی کہ حج تمتع کرے گا۔ تو اسے کیا کرنا چاہیے؟

جواب۔ اس کے لئے لیسا کرنا صحیح نہیں، چاہے زاد راہ کھو گیا ہو۔ اگر قربانی نہیں کر سکتا تو دس روزے رکھے گا۔ تین دن ایام حج میں، اور سات دن وطن و اہمی کے بعد، اس کے لیے ضروری ہے کہ شرط پوری کرے۔ پہلے عمرہ کا احرام باندھے اور طواف، سعی اور بال کشوٹنے کے بعد حلال ہو جائے۔ مہر آنہ تاریخ کو حج کا تلبیہ کے، اور قربانی کرے، اور عدم استطاعت کی صورت میں دس دن کے روزے رکھے، تین دن ایام حج میں، یوم عرفہ سے قبل، اور سات دن وطن و اہمی کے بعد۔ اس لیے کے عرفہ کے دن نبی کریم صلی اللہ علیہ وسلم کی اقتداء میں افطار کرنا ہی افضل ہے۔ آپ نے وقوف عرفہ حالت افطار میں کیا تھا۔

سوال - ۲۵ ایک شخص نے حج قران کی نیت کی، اور عمرہ کے بعد احرام کھول دیا۔ تو کیا اس کا حج تمتّع ہو جائے گا؟

جواب - ہاں! اگر حج قران کی نیت کرنے والا طوات، سعی اور بال کٹوانے کے بعد عمرہ کی نیت سے احرام کھول دیتا ہے تو وہ متمتّع ہو جائے گا، اور اسے قربانی کرنی ہوگی۔

سوال - ۲۶ تارک نماز کے حج کے بارے میں کیا حکم ہے۔ چاہے قصد آنماز نہ پڑھتا ہو یا استی کی وجہ سے اور کیا اس کا حج، فرض حج کی ادائیگی کے لئے کافی ہوگا؟

جواب۔ اگر تارک نماز، نماز کے وجوب کا منکر ہے، تو باجماع امت کافر ہے، اور اس کا حج صحیح نہیں ہو گا اور اگر سستی اور کاملی کی وجہ سے نہیں پڑھتا، تو علمائے امت کا اختلاف ہے بعض کہتے ہیں کہ اس کا حج صحیح ہے اور بعض کے نزدیک صحیح نہیں، صحیح رائے یہی ہے کہ اس کا حج صحیح نہیں، اس لیے کہ رسول اکرم صلی اللہ علیہ وسلم نے فرمایا ہے کہ (ہمارے اور کافروں کے درمیان وجہ امتیاز نماز ہے اس لئے جس نے نماز محسوسہ دی وہ کافر ہو گیا) اور یہ بھی فرمایا (کہ آدمی اور کفر و شرک کے درمیان حد فاصل نماز ہے) اور یہ حکم عام ہے، چاہے نماز کے وجوب کا منکر ہو یا سستی کی وجہ سے نہ پڑھتا ہو۔

سوال۔ ۲۸۔ کیا عورت ایام حج میں مانع حیف
گولیاں استعمال کر سکتی ہے؟

جواب۔ اس میں کوئی حرج نہیں، اس لئے اس میں فائدہ اور مصلحت ہے، تاکہ لوگوں کے ساتھ طواف کر سکے، اور یہ کہ رفقائے سفر تعطل میں نہ مژ جائیں۔

سوال ۲۸۔ اگر عورت کو حالت احرام میں حیض یا انفاس آجائے تو کیا وہ طواف کر سکتی ہے؟ اگر نہیں تو اسے کیا کرنا ہوگا۔ اور کیا اس کے لئے طواف وداع ہے؟

جواب۔ حیض یا انفاس والی عورت طہارت کا انتظار کرے گی۔ پاک ہونے کے بعد طواف، سعی کرے گی اور بال کشو اکر عمرہ پورا کر لے گی۔ اور اگر عمرہ کے بعد یا، آنسو میں ذی الحجه کو حج کا احرام باندھنے کے بعد، حیض یا انفاس آجائے تو حج کے تمام اعمال ادا

کرے گی۔ وقوف عرفہ و مزدلفہ، کنکریاں مارنا تلبیہ و ذکر الہی سب کچھ کرے گی، اور پاک ہو جانے کے بعد حج کا طواف اور سعی کرے گی۔ اور اگر حج کے طواف و سعی کے بعد حیض یا نفاس آئے، تو طواف وداع ساقط ہو جائے گا اس لئے کہ حائضہ اور نفاس والی عورت پر طواف وداع نہیں ہے۔

سوال۔ ۲۹۔ کیا طواف کی دور کعتیں مقام ابرا صیم کے میچھے ہر طواف کے بعد ضروری ہیں اور اگر کوئی بحول جائے تو کیا حکم ہے؟

جواب۔ مقام ابرا صیم کے میچھے ہی ضروری نہیں۔ حرم میں کسی جگہ بھی پڑھ سکتے ہیں اور اگر کوئی آدمی بحول جائے تو کوئی حرج نہیں۔ اس لئے کہ یہ دو رکعتیں سنت ہیں واجب نہیں۔

سوال۔ ۳۰۔ اگر کسی نے طواف افاضہ طواف وداع تک موتخر کر دیا، اور دونوں کی نیت سے ایک طواف کر لیا، تو اس کا کیا حکم ہے؟ اور کیا طواف افاضہ رات میں کرنا صحیح ہے؟

جواب۔ اس میں کوئی حرج نہیں۔ اگر اعمال حج کی ادائیگی کے بعد سفر کے وقت طواف کرنا ہے، تو طواف افاضہ ہی طواف وداع کے لئے کافی ہوگا۔ چاہے طواف وداع کی نیت کرے یا نہ کرے۔ مقصد یہ ہے کہ سفر کے وقت طواف افاضہ طواف وداع کے لیے کافی ہوگا۔

اگر دونوں طوافوں کی بھی یہ یک وقت نیت کر لے تو بھی کوئی حرج نہیں۔ طواف افاضہ اور طواف وداع دونوں ہی، رات اور دن میں کسی وقت کر سکتے ہیں۔

سوال - ۳۱ - اگر طواف یا سعی پوری کرنے سے قبل نماز کے لیے اقامت ہو جائے تو حاجی یا عمرہ کرنے والوں کو کیا کرنا چاہیے؟

جواب - پسلے نماز پڑھے، اس کے بعد طواف یا سعی کو جس جگہ مخصوصاً ہے، وہاں سے پورا کرے۔

سوال - ۳۲ - کیا طواف اور سعی کے لیے طہارت (وضو) ضروری ہے؟

جواب - صرف طواف کے لیے طہارت (وضو) ضروری ہے۔ سعی کے لیے بھی طہارت افضل ہے۔ اور اگر بغیر طہارت (وضو) کے کرے تو بھی جائز ہے۔

سوال۔ ۳۳۔ کیا عمرہ میں طواف وداع واجب ہے؟ اور کیا طواف کے بعد مکہ مکرمہ سے کوئی چیز خریدنی جائز ہے؟

جواب۔ عمرہ میں طواف وداع واجب نہیں، البتہ افضل ہے۔ اس لیے اگر کوئی شخص بغیر وداع کیے روانہ ہو جاتا ہے تو کوئی حرج نہیں۔ لیکن حج میں طواف وداع واجب ہے، جیسا کہ نبی کریم صلی اللہ علیہ وسلم نے فرمایا کہ (تم میں سے کوئی شخص اس وقت تک روانہ نہ ہو جب تک کہ خانہ کعبہ کا طواف نہ کر لے) اس کے مخاطب تھاج تھے۔

طواف وداع کے بعد کوئی بھی چیز خرید سکتا ہے، یہاں تک کہ کوئی تجارتی سامان بھی خرید سکتا ہے۔ شرط یہ ہے کہ مدت لمبی نہ ہو۔ اگر مدت لمبی ہو جائے تو دوبارہ طواف کرنا ہو گا۔ اگر عرف عام میں

مدت لمبی نہیں ہوتی ہے تو طواف کا اعادہ نہیں
کرے گا۔

سوال - ۳۴۔ کیا حج یا عمرہ میں طواف سے قبل
سعی کرنی جائز ہے؟

جواب۔ سنت یہی ہے کہ پہلے طواف اور بھر سعی
کرے۔ اگر کسی نے نادانستہ طواف سے قبل سعی
کر لی تو کوئی حرج نہیں۔ رسول اکرم صلی اللہ علیہ
 وسلم سے ثابت ہے کہ ایک شخص نے آپ سے پوچھا
 اور کہا کہ میں نے طواف سے قبل سعی کر لی ہے، تو
 آپ نے فرمایا کہ کوئی حرج نہیں۔ یہ حدیث اس امر
 کی دلیل ہے کہ اگر کوئی شخص سعی پہلے کر لے تو صحیح
 ہے۔ لیکن سنت یہی ہے کہ حج اور عمرہ دونوں میں
 پہلے طواف کرے اور بھر سعی۔

سوال - ۳۵۔ سعی کیا صورت ہے، کہاں سے شروع کرے گا، اور اس کے کتنے چکر ہیں؟

جواب۔ سعی جبل صفا سے شروع کرے گا، اور مرودہ پر ختم کرے گا، اس کے سات چکر ہیں۔ صفا سے ابتداء ہو گی اور مرودہ پر اختتام ہو گا۔ ذکر الحی اور تسبیح اور دعا میں مشغول رہے، اور صفا و مرودہ پر ہر بار قبلہ رُخ ہاتھ اشناکر تین مرتبہ ذکر کرو دعا اور تکبیر کئے، اس لیے کہ نبی کریم صلی اللہ علیہ وسلم نے اسے کیا تھا۔

سوال - ۳۶۔ حج اور عمرہ میں بال منڈانا افضل ہے یا گثوانا؟ اور کیا بالوں کے بعض حصہ کا گثوانا کافی ہے؟

جواب۔ حج اور عمرہ دونوں ہی میں بال منڈانا افضل ہے۔ اس لیے کہ رسول اکرم صلی اللہ علیہ وسلم نے منڈانے والوں کے لیے تین مرتبہ مغفرت و رحمت کی دعا فرمائی، جبکہ بال کنانے والوں کے لیے صرف ایک بار۔ اس لیے بال منڈانا ہی افضل ہے۔ لیکن اگر عمرہ، اعمال حج شروع ہونے کے کچھ ہی قبل کرے تو افضل بال کشوانا ہے، تاکہ حج میں بال منڈا سکے، اس لیے کہ حج عمرہ سے بستر ہے، تو بستر کام بستر وقت میں گرنا چاہیے۔ اگر عمرہ ایام حج کے بہت پسلے کرے مثال کے طور پر ماہ شوال میں، تو سر کے بال بڑھ سکتے ہیں۔ ایسی صورت میں عمرہ میں بال منڈا لے، تاکہ افضلیت کو پاسکے۔

بالوں کے بعض حصے کا منڈانا یا کثانا علماء کے صحیح قول کے مطابق کافی نہیں۔ بلکہ واجب یہی ہے کہ پورے سر کے بال کنانے یا منڈانے۔ اور بستر یہ

ہے کہ دونوں ہی صورتوں میں دائیں طرف سے
ابتداء کرے۔

سوال۔ ۳۷۸ حاجی عرفہ کب جائے گا، اور کب
واپس ہو گا؟

جواب۔ نوین تاریخ کو طلوع آفتاب کے بعد عرفہ
کے لئے روانگی ہو گی۔ وہاں ظسر اور عصر کی نمازیں
دو دو رکعتیں ایک اذان اور دو اقامتوں کے ساتھ ظسر
کے وقت نبی کریم صلی اللہ علیہ وسلم اور صحابہ کرام
کی اتباع کرتے ہوئے پڑھے، اور غروب آفتاب تک
ذکر و دعا، تلاوت قرآن اور تلبیہ میں مشغول رہے،
اور کثرت کے ساتھ مندرجہ ذیل اذکار کا ورد کرتا
رہے: لا إله إلا الله وحده لا شريك له، لَهُ الْمُلْكُ وَلَهُ الْحَمْدُ،
وَصَوْنُ عَلِيٍّ كُلُّ شَيْءٍ قَدِيرٌ۔ وَسَبَحَنَ اللَّهُ وَالْحَمْدُ لِلَّهِ وَلَا إِلَهَ إِلَّا
اللَّهُ، وَلَا حُوْلَ وَلَا قُوَّةَ إِلَّا بِاللَّهِ۔

دعا کے وقت قبلہ رخ ہو گردنوں ہاتھوں گو اور
اٹھائے، اللہ کی حمد بیان کرے، اور نبی گریم صلی اللہ
علیہ وسلم پر درود صحیح۔ میدان عرفات میں کسی جگہ
بھی قیام صحیح ہے۔ غروب آفتاب کے بعد مزدلفہ
کے لیے سکون و وقار کے ساتھ، کثرت سے تلبیہ کرتا
ہوا روانہ ہو۔ مزدلفہ پہنچ کر مغرب کی نماز کی تین
رکعتیں اور عشاء کی دو رکعتیں ایک اذان اور دو
اقامتوں کے ساتھ ادا کرے۔

سوال۔ ۳۸۔ مزدلفہ میں قیام اور رات گزارنے کا
کیا حکم ہے؟ اور اس قیام کی مدت کیا ہے۔
تجاج کرام کی وہاں سے واپسی کب شروع ہوگی؟

جواب۔ صحیح رائے یہ ہے کہ مزدلفہ میں رات
گزارنی واجب ہے۔ بعض نے اسے رکن بتایا ہے،

اور بعض نے مستحب لیکن صحیح رائے یہی ہے کہ
واجب ہے۔ اور جو وہاں رات نہ گذارے وہ قربانی
کرے۔ اور سنت یہ ہے کہ فجر کی نماز اور پو مھتنے
سے پہلے مزدلفہ سے روانہ نہ ہو وہاں سے منی تلبیہ کہتا
ہوا روانہ ہو۔ فجر کی نماز کے بعد اللہ کاذگر کرے، اور
دعائیں مانگئے، اور پو مھتنے کے بعد تلبیہ کہتا ہوا منی
کی طرف روانہ ہو جائے۔

کمزور عورتوں، مردوں اور بیویوں کے لیے مزدلفہ
سے آدھی رات کے بعد روانگی جائز ہے۔ رسول اکرم
صلی اللہ علیہ وسلم نے ایسے لوگوں کو یہ اجازت دی
ہے۔ ان کے علاوہ دوسرے طاقت والوں کے لیے
سنت یہ ہے کہ مزدلفہ میں قیام کریں، فجر کی نماز ادا
کریں، اور نماز فجر کے بعد اللہ تعالیٰ کا خوب ذکر
کریں، پھر طلوع آفتاب سے قبل روانہ ہو جائیں۔
مزدلفہ میں دونوں باتوں کو اٹھا کر قبلہ رُخ ہو کر

دعا کر نا سنت ہے، جیسا کہ عرف میں کیا تھا۔ مزدلفہ
کا پورا میدان قیام کی جگہ ہے ۔

سوال - ۳۹ ایام تشریق (ذی الحجه کی گیارہ، بارہ،
اور تیرہ تاریخیں) میں منی کے باہر رات
گزارنے کا کیا حکم ہے، چاہے تو قصداً لیسا
کرے یا منی میں جگہ نہ ملنے کی وجہ سے؟ منی
سے واپسی کب ہوتی ہے؟

جواب - صحیح قول یہ ہے کہ گیارہ اور بارہ کی راتیں
منی میں گزارنی واجب ہے۔ اہل تحقیق علماء کرام
نے اس رائے کو ترجیح دی ہے۔ اور یہ حکم مردوں
اور عورتوں سب کے لیے ہے۔ اگر منی میں جگہ نہ
ملے تو وجوہ ساقط ہو جاتا ہے، اور کوئی جرم آنند
نہیں ہوتا۔ ہاں اگر کوئی شخص بغیر عذر منی میں
رات نہ گزارے تو اس پر دم واجب ہو گا۔ بارہویں

تاریخ کو زوال کے بعد کنکریاں مارنے کے بعد حاجی منی سے روانہ ہو سکتا ہے۔ لیکن تیر ہویں تاریخ کی کنکریاں مارنے کے لیے منی میں رک جانا افضل ہے۔

سوال۔ ۳۰۔ قربانی کے دن حاجی کے لیے کون سا کام افضل ہے، اور کیا تقدیم و تاخیر جائز ہے؟

جواب۔ سنت یہ ہے کہ قربانی کے دن جمرة العقبہ کو کنکریاں مارے، جو مکہ مکرمہ کی جانب ہے۔ سات الگ الگ کنکریاں مارے۔ ہر کنکری کو مارتے وقت تکبیر کئے، اور اگر اس کے پاس جانور ہے تو قربانی کرے، بھر سر کے بال منڈائے یا کٹائے۔ منڈانا افضل ہے۔ بھر طواف کرے اور سی

بھی، اگر اس کے ذمہ سعی باقی ہے۔ یہی افضل ہے،
 اس لیے کہ رسول اللہ صلی اللہ علیہ وسلم نے ایسا ہی
 کیا تھا۔ پہلے کنکریاں ماریں، محر قربانی کی، اس کے
 بعد بال منڈائے، محر مکہ مکرہ تشریف لے گئے اور
 طواف کیا۔ یہی ترتیب افضل ہے۔ لیکن اگر کوئی
 شخص ان میں سے کسی کام کو آگے میچھے کر دیتا ہے،
 تو کوئی حرج نہیں۔ اگر رمی سے قبل قربانی، یار می
 سے قبل طواف افاضہ، یار می سے پہلے بال منڈا لے، یا
 قربانی سے پہلے بال منڈا لے تو کوئی حرج نہیں،
 کیونکہ نبی کریم صلی اللہ علیہ وسلم سے ایسے آدمی کے
 بارے میں پوچھا گیا جو کسی کام کو آگے میچھے کر
 دے تو آپ نے فرمایا کہ کوئی حرج نہیں، کوئی حرج
 نہیں۔

سوال - ۱۳ مریض، عورت اور بچے کی طرف سے
 کنکریاں مارنے کا کیا حکم ہے؟

جواب۔ مریض اور عاجز عورت (مثال کے طور پر حاملہ، بھاری بدن والی اور کمزور عورت جو کنکریاں نہیں مار سکتی) کی طرف سے کنکریاں مارنا جائز ہے۔ طاقتور عورت اپنی کنکریاں خود مارے، اور اگر دن میں زوال کے بعد نہ مار سکے تو رات میں مارے۔ جو شخص عید کے دن کنکریاں نہ مار سکے، وہ گیارہ کی رات کو مارے، اور جو گیارہ کے دن میں نہ مار سکے وہ بارہ کی رات کو مارے، اور جو بارہ کے دن میں نہ مار سکے، یا زوال کے بعد نہ مار سکے وہ تیرہ کی رات میں مارے۔ طلوع فجر کے ساتھ رمی کا وقت ختم ہو جاتا ہے۔ لیکن گیارہ، بارہ اور تیرہ کو، دن کے وقت، صرف زوال کے بعد ہی کنکریاں ماری جائیں گی۔

سوال۔ ۳۲۔ کیا بغیر عذر ایام تشریق کے کنکریاں رات میں مارنی جائز ہیں؟ اور اگر

کوئی مرد، عورتوں اور کمزوروں کے ساتھ
دوسیں تاریخ کی رات کو مزدلفہ سے آدھی رات
کے بعد روانہ ہو جائے، تو کیا وہ جمراۃ العقبہ کو
ان عورتوں اور کمزور لوگوں کے ساتھ کنکریاں
مار سکتا ہے؟

جواب۔ صحیح قول یہی ہے کہ غروب آفتاب کے بعد
کنکریاں مارنا جائز ہے۔ لیکن سنت یہ ہے کہ زوال
کے بعد اور غروب سے قبل کنکریاں مارے۔
بصورت آسانی یہی افضل ہے، وگرنہ غروب آفتاب
کے بعد کنکریاں مارے۔

جو کوئی کمزور لوگوں اور عورتوں کے ساتھ مزدلفہ
روانہ ہو جائے۔ اس کا حکم انسی لوگوں کا حکم ہے۔ اس
لیے جو طاقتوں افراد (محرم مرد، ذرائیور، اور دوسرے

طاقور لوگ) عورتوں کے ساتھ ہوں گے، وہ بھی رات کے آخری پھر گنکریاں مار سکتے ہیں۔

سوال - ۳۳ حاجی گنکریاں مارنا کب شروع کرے گا؟ اور کیسے مارے گا۔ گنکریوں کی تعداد کیا ہو گی؟ کس جمرہ سے گنکری مارنے کی ابتدا کرے گا، اور کہاں انتہاء ہو گی؟

جواب۔ بقر عید کے دن، پہلے جمرہ کو گنکریاں مارے، یعنی اس جمرہ کو جو مکہ مکرمہ سے قریب ہے، اور جسے جمرہ العقبہ کہا جاتا ہے۔ اور اگر کوئی شخص یوم قربانی کی رات کو ہی گنکریاں مار لے تو صحیح ہے۔ لیکن افضل یہی ہے کہ صبح آفتاب نکلنے کے بعد مارے۔ غروب آفتاب تک گنکریاں ماری

جائیں گی۔ اگر کوئی شخص کسی مجبوری کی وجہ سے
غروب آفتاب سے قبل نہ مار سکے تو رات کو مارے۔
کنکریاں یکے بعد دیگرے مارے۔ اور ہر کنکری کے
ساتھ تکبیر کئے۔ ایام تحریق میں زوال آفتاب کے
بعد کنکریاں مارے۔ پہلے مسجد خیفت کے قریب
والے جمروہ کو سات کنکریاں مارے، ہر کنکری کے
ساتھ تکبیر کئے۔ بھر نیچے والے جمروہ کو سات کنکریاں
مارے، بھر آخری جمروہ کو۔ گیارہ اور بارہ دو نوں دن
لیسا کرے۔ اور اگر کوئی شخص بارہ کو منی سے واہس
نہیں جانا چاہتا، تو تیرہ کو بھی اسی طرح کنکریاں
مارے۔ سنت یہ ہے کہ پہلے اور دوسرے جمروہ کے
نزویک نصرے۔ پہلے جمروہ کی رمی کے بعد قبلہ رُخ
ہو کر کھڑا ہو، اس طرح کہ جمروہ اس کے باجیں جانب
ہو، اور دیر تک اللہ سے دعا کرے۔ گیارہ اور بارہ
دو نوں دن لیسا کرے، اور تیرہ کو، اگر کنکری مارنے

کے لیے منی میں رک گیا ہے تو آخری جمرہ (جو مکہ
مکرمہ کے قریب ہے) کو کنکریاں مارے، لیکن اس
کے نزدیک نہ ٹھہرے، اس لیے کہ رسول اللہ صلی
اللہ علیہ وسلم آخری جمرہ کی رمی کے بعد نہ ٹھہرے
تھے۔

سوال - ۳۴ اگر کسی شخص کو یہ شک ہو جائے کہ
شاید اس کی بعض کنکریاں حوض میں نہیں
گری ہیں، تو اسے کیا کرنا چاہیے؟

جواب - ایسے آدمی کو اپنی رمی کی تکمیل کرنی چاہیے۔
زمین سے کنکریاں اٹھا کر رمی پوری کرے۔

سوال - ۳۵ کیا جمرات کے آس پاس سے
کنکریاں لے کر رمی کرنی جائز ہے؟

جواب - ہاں، جائز ہے۔ اس لیے کہ قرین قیاس یہی
ہے کہ ان گنکریوں سے رمی نہیں کی گئی ہے۔ البتہ
جو گنکریاں حوض میں ہیں، ان سے رمی کرنی صحیح
نہیں۔

وَصَلَى اللَّهُ وَسَلَّمَ عَلَى نَبِيِّنَا مُحَمَّدٍ -

عبد العزیز بن عبد الله بن باز
الطاائف - ذی القعده ۱۴۰۷ھ

فتاویٰ مختصرة

تلاعق
باحكام الحج و العمرۃ

تألیف شاہزادہ المشیح

عبدالعزیز بن عیند اسد بن باز

باللغة الکوردیة

طبعہ سید سعید بخش جمیں

مختصر تھاتی
۱۴۱۲ھ